

नारदर्न रेलवेमेन्स यूनियन

प्रतिबद्धता दिवस-लेखा मण्डल महिला प्रकोष्ठ (11 जनवरी 2010)

एन आर एम यू लेखा मण्डल की महिला प्रकोष्ठ ने दिनांक 11 जनवरी 2010 को टी एन वाजपेई मेमोरियल हाल नई दिल्ली में प्रतिबद्धता दिवस का आयोजन किया जिसमें लेखा मण्डल की लगभग 150 महिलाओं के साथ-साथ सुवा प्रकोष्ठ की तरफ से लगभग 50 कर्मचारियों ने बड़े उत्साह के साथ भाग लिया। इस समारोह का संयोजन सुश्री जया अग्रवाल ने तथा संचालन सुश्री सीमा कहार ने किया। इस अवसर पर सुश्री सरिता , ममता, अनीता खन्ना, इन्द्र , अनुराधा , मंजू आदि ने भी अपने विचार रखें। युवा प्रकोष्ठ की ओर से श्री सी पी सिंह , आकाश, गुरमीत कौर, नेहा ने भी उत्साह के साथ अपने अनुभव बांटे। इस अवसर पर ए आई आर एफ की महिला प्रकोष्ठ की संयोजिका सुश्री तजिन्दर कौर ने अपने वक्तव्य में ए आई आर एफ के त्याग , बलिदान और उपलब्धियों के विषय में भी विस्तार से बताते हुए इसके इतिहास और ढोंचे के विषय में जानकारी देने का कार्य किया। सुश्री जया अग्रवाल ने इस दिवस के साथ-साथ पूर्व वर्ग ही नहीं अपितु पूरे कार्य काल में इस संगठन से जुड़े रहने पर जोर देते हुए एकता बनाये रखने का आह्वान किया। उन्होंने संगठन को शरीर तथा प्रत्येक रेलकर्मी को उसकी आत्मा कह कर सम्बोधित करते हुए कहा कि शरीर तभी तक ताकतवर रहता है जब तक उसकी आत्मा उससे जुड़ी रहती है। अंत में वरिष्ठ नेतृत्व को संशोधित पास नियम के तहत मिलने वाली सुविधा प्रदान करवाने के लिए ए आई आर एफ और एन आर एम यू का धन्यवाद किया और सभी को नव वर्ष की शुभकामनाये देते हुए सभा का विसर्जन किया।

युवा गोष्ठी -लेखा मण्डल (12 जनवरी 2010)

एन आर एम यू लेखा मण्डल की ओर से सुश्री जया अग्रवाल द्वारा दिनांक 12 जनवरी 2010 को यातायात लेखा कार्यालय परिसर में एक युवा गोष्ठी का आयोजन किया गया। इस गोष्ठी को आयोजित करने का उद्देश्य सुवा प्रकोष्ठ की उर्जा को , गति तथा दिशा प्रदान करना था। इस अवसर पर युवा प्रकोष्ठ के वर्ग को मण्डल मंत्री लेखा मण्डल श्री राकेश गुप्ता ने विस्तार पूर्वक संगठन के विषय में बताते हुए इसकी आवश्यकता तथा उपयोगिता पर प्रकाश डाला। इस अवसर पर मण्डल मंत्री ने उत्साहित युवा वर्ग के अनेक प्रश्नों का उत्तर देते हुए उनकी शंकाओं का समाधान किया। उपस्थित युवा वर्ग ए आई आर एफ और एन आर एम यू के अथक प्रयास से मिलने वाले संशोधित पास सुविधा के मिलने से अति उत्साहित था । सुश्री जया अग्रवाल ने आज के समय में युवाओं को संगठन की आवश्यकता के विषय पर प्रकाश डालते हुए बताया कि ए आई आर एफ /एन आर एम यू की उपलब्धियों से विशेष रूप से युवा वर्ग लाभान्वित हो रहा है और आने वाले समय में इन उपलब्धियों को संभालने और अधिक उपलब्धियों प्राप्त करने की जिम्मेदारी का भार युवा वर्ग पर ही है। अतः इस जिम्मेदारी को उठाने के लिए उन्हें आगे आना होगा। युवाओं की ओर से सुश्री सीमा, सी पी सिंह, जय प्रकाश, रितेश , सुनील कौशिक , शील प्रकाश तथा अमरजीत ने अपने विचार रखें। गोष्ठी का समापन सभी का धन्यवाद देते हुए सुश्री सीमा कहार ने किया।